

एम.आर. मोरारका—जीडीसी रूरल रिसर्च फाउण्डेशन

वाटिका रोड़, ऑफ टॉक रोड़, जयपुर—303905, फोन एवं फ़ैक्स: 0141—2771100, 2771101

E-mail: info@morarkango.com, Website: www.morarkango.com

खेती के विकास में इन्फॉर्मेशन टेक्नोलॉजी का उपयोग

मनुष्य अपने विकास के प्रारम्भिक दौर से ही संचार के साधनों से जुड़ा रहा है। पहली बार भाषा की खोज से लेकर आज इंटरनेट और मोबाइल के युग तक संचार के साधनों में उल्लेखनीय प्रगति हुई है। आज संचार एवं सूचना तकनीक लगभग हर क्षेत्र की बुनियादी जरूरत बन गई है किन्तु फिर भी कई ऐसे क्षेत्र हैं जिनमें इन सुविधाओं का वांछित उपयोग आज भी नहीं हो पा रहा है। ऐसा ही एक कृषि क्षेत्र है जिसमें इन आधुनिक सुविधाओं का समुचित उपयोग नहीं किया जा रहा है।

आज कृषि की उन्नत व आधुनिक तकनीकों के उपयोग से उत्पादन तो बढ़ा है किन्तु बढ़ती हुई लागत तथा उत्पाद का सही दाम नहीं मिलना आज भी किसानों की एक प्रमुख समस्या है। हमारा मानना है कि वर्तमान मार्केटिंग/विपणन व्यवस्था में छोटे-छोटे सुधारों द्वारा भी किसानों की आमदनी बढ़ाई जा सकती है। इसके लिए किसानों द्वारा खरीदे एवं बेचे जाने वाले उत्पादों की मार्केटिक एफिशियंसी में सुधार करने होंगे और इन सुधारों के लिए आधुनिक संचार एवं सूचना तकनीकी का सहारा लिया जा सकता है।

मोरारका फाउण्डेशन पिछले कई वर्षों से कृषि विकास के कार्यक्रमों का संचालन कर रहा है। किसानों के साथ लगातार जुड़े रहने से हमने यह जाना कि आज भी किसानों की सबसे बड़ी समस्या उनको समय पर सही सूचना नहीं मिलने की है। इस समस्या के समाधान के लिए मोरारका फाउण्डेशन ने कई वर्ष पहले कृषि सूचना सेवा एवं हेल्प लाइन सुविधा के विकास की परिकल्पना की थी। कुछ समय पहले तक संचार साधनों की सीमित उपलब्धता के कारण सूचनाओं का संकलन एवं उनको किसानों तक पहुंचाने में कई प्रकार की समस्याएँ थी, लेकिन अब मोबाइल टेलीफोन सेवा के विस्तार ने एक आधुनिक कृषि सूचना सेवा तंत्र की स्थापना को संभव बना दिया है।

आज हमारे देश में पारम्परिक टेलिफोन, एसटीडी सेवा, इंटरनेट, पेजर, कम्प्यूटर—मोडम, मोबाइल फोन इत्यादि का एक बहुत बड़ा ढांचा खड़ा हो गया है। इन सभी सूचना के माध्यमों का उपयोग करते हुये मोरारका फाउण्डेशन द्वारा एक नई प्रकार की कृषि सूचना सेवा एवं हेल्प लाइन की शुरुआत की गई है। इस कार्य के लिए मोरारका फाउण्डेशन के जयपुर मुख्यालय में एक नोर्लैज सेन्टर की स्थापना की गई है। इस सेन्टर के द्वारा जहां एक तरफ किसानों से जरूरी सूचनाओं का संकलन किया जाता है, वहीं दूसरी तरफ किसानों के द्वारा चाही गई सभी जानकारियां भी दी जा रही हैं।

इस केन्द्र पर जानकारी के लिये कृपया टेलिफोन नम्बर 0141—3258154, 3258159, 3258161, 3258162, 3258166 पर सम्पर्क करें। हमें आशा है कि हमारे देश के प्रगतिशील किसान एवं कृषि व्यवसाय से जुड़े हुए लोग इस सेवा को सफल बनाने में हमारा साथ देंगे।

कार्यक्रम समन्वयक
मोरारका फाउण्डेशन